

**SUGUNA**  
BEST CARE SERVICE

మీ ఉదయపు అనారోగ్యాన్ని ఆర్గించుకోండి!

అతని లేకుపోవడం కీళ్లజ్వరం 5% కంటే ఎక్కువ మెరుపు తగ్గదు.

**24/7 SERVICE**

ఎమర్జెన్సీ సర్జికల్ కేర్లు

డా. బి. జి. సురేష్

హైదరాబాద్, వరంగల్, ఖమ్మం, నల్గొండ

**360°**  
(సామాన్యత కలుపుకు) న్యూస్

**SUGUNA**  
BEST CARE SERVICE

బాధాకరమైన పీరియడ్స్ అనుభవిస్తున్నారా?

ఉత్తమ సులభమైన కోసం మా అనుభవజ్ఞులైన డ్రైన్లను సంప్రదించండి

**24/7 Services**

డా|| టి. సురేష్

హైదరాబాద్, వరంగల్, ఖమ్మం, నల్గొండ

Published from..

Hyderabad, Khammam, Warangal, Nalgonda

సంపుటి : 04    సంచిక : 228    బుధవారం 20- ఆగష్టు 2025    ఎడిటర్ : వనం నాగయ్య    పేజీలు : 4    ఫోన్ : 9441877695

## ప్రతిపక్షాలు మాతో కలిసి రావాలి..

ప్రధాని మోడీ కీలక వ్యాఖ్యలు

**న్యూస్ డెస్క్.19 ఆగష్టు (కెరటం న్యూస్):** ఉప రాష్ట్రపతి అభ్యర్థిగా ఇప్పటికే సీపీ రాధాకృష్ణన్ పేరును ఇప్పటికే ఖరారు చేసింది. ఈ నేపథ్యంలోనే ఎన్నికల్లో గెలిచే బలం ఉన్నప్పటికీ.. భాగస్వామ్య పక్షాలతో పాటు ప్రతిపక్షాల మద్దతును కూడగట్టేందుకు బీజేపీ ప్రయత్నాలు మొదలు పెట్టింది. ఈ నేపథ్యంలోనే మంగళవారం ఉదయం పార్లమెంటులోని జాలయోగి ఆడిటోరియంలో ఎన్డీఎ పార్లమెంటరీ పార్టీ సమావేశాన్ని నిర్వహించారు. ఈ భేటీకి ప్రధాని నరేంద్ర మోడీ తో పాటు కేంద్ర మంత్రులు అమిత్ షా, రాజ్ నాథ్ సింగ్, జేపీ నడ్డా, ఎన్డీఎ ఎంపీలు కూడా హాజరయ్యారు. ఈ సందర్భంగా ఉప రాష్ట్రపతి అభ్యర్థి సీపీ రాధాకృష్ణన్ ను ప్రధాని మోడీతో పాటు, కేంద్ర మంత్రులు సన్మానించారు.



దానిపై ప్రభుత్వం సీరియస్ గా ఉంది..

త్వరలో అన్ని పరిష్కారం అవుతాయి..



**న్యూస్ డెస్క్.19 ఆగష్టు (కెరటం న్యూస్):** ఆరోగ్య శాఖ మంత్రి దామోదర రాజనర్సింహ గాంధీ ఆస్పత్రిని సందర్శించి పేషెంట్లు, అటెండెంట్లు ఎదుర్కొంటున్న ఇబ్బందులను ప్రత్యక్షంగా తెలుసుకున్నారు. ఈ సందర్భంగా మాట్లాడుతూ, ఆస్పత్రిలో డ్రెనేజ్ సమస్య, ఎలక్ట్రిసిటీ, ఫైర్ సర్వీసులు, నర్సింగ్ విభాగంలో కొరతలు ఉన్నాయని గుర్తించామని తెలిపారు. మాడ్చులర్ ఆపరేషన్ థియేటర్లు అన్నీ ఒక ఫ్లోర్లో ఉండాలనే అభిప్రాయాలు కూడా వచ్చినట్లు పేర్కొన్నారు.

## ఇది మంచి పద్ధతి కాదు..

బండి సంజయ్ కి పీసీసీ చీఫ్ స్వీట్ వార్నింగ్

**న్యూస్ డెస్క్.19 ఆగష్టు (కెరటం న్యూస్):** కేంద్ర మంత్రులు కిషన్ రెడ్డి , బండి సంజయ్ కి తెలంగాణ కాంగ్రెస్ అధ్యక్షులు, ఎమ్మెల్యే మహేష్ కుమార్ గౌడ్ స్వీట్ వార్నింగ్ ఇచ్చారు. మంగళవారం ఆయన మీడియాతో మాట్లాడుతూ.. తెలంగాణకు రావాల్సిన యూరియా వాటాను తక్షణమే కేంద్రం నుంచి తీసుకొచ్చే బాధ్యత కిషన్ రెడ్డి, బండి సంజయ్ దే అన్నారు. కాంగ్రెస్ మీద అక్కసుతోనే రాష్ట్రానికి రావాల్సిన వాటాను ఇవ్వబోదని కీలక ఆరోపణలు చేశారు. యూరియా కోసం ఇక్కడ రైతులు అందోళన చేస్తుంటే కిషన్ రెడ్డి ఢిల్లీలో నిద్రపోతున్నాడని ఘాటు వ్యాఖ్యలు చేశారు.



## అమరావతిపై మూకుమ్మడి దాడి



**న్యూస్ డెస్క్.19 ఆగష్టు (కెరటం న్యూస్):** అమరావతి మునిసిపాలిటీలోని దుప్రస్థానం చేస్తున్నారని అని హెచ్చరించి అనిత మండిపడ్డారు. వర్షాకాలంలో గుంతల్లోకి నీళ్లు వస్తాయి అని కూడా తెలియదా అని ప్రశ్నించారు. వైసీపీ అనుబంధం మీడియాతో అసత్య ప్రచారాలు చేస్తున్నారని ఆరోపించారు. సచివాలయంలో మంగళవారం మీడియాతో మాట్లాడుతూ అమరావతిపై ముకుమ్మడిగా దాడి చేస్తున్నారని అన్నారు.

**నాకు పదవి లేకున్నా.. ఉన్నట్టే**

**న్యూస్ డెస్క్.19 ఆగష్టు (కెరటం న్యూస్):** తనకు పదవి లేకున్నా.. ఉన్నట్టేనని, వయోభారంతో విశ్రాంతి తీసుకుంటున్నానని, తన ఆకాంక్షలకు అనుగుణంగా పనిచేస్తున్న తన కుమారులతో కలిసి అభివృద్ధిలో భాగస్వాముడిని అవుతానని మాజీ మంత్రి కుందూరు జూనారెడ్డి పేర్కొన్నారు.

## కాళేశ్వరం కమిషన్ రిపోర్ట్ పై హైకోర్టుకు కేసీఆర్

●జస్టిస్ ఘోష్ నివేదికను సవాల్ చేస్తూ రెండు వేర్వేరు పిటిషన్లు దాఖలు చేసిన కేసీఆర్, హలేష్ వారపు ● కాంగ్రెస్ ప్రభుత్వం రాజకీయ కక్ష సాధిస్తోందన్న కేసీఆర్, హలేష్ వారపు ● ప్రభుత్వానికి ఏది కావాలో కమిషన్ నివేదిక ఆ రకంగా ఉందని ఆరోపణ ●కమిషన్ నివేదికపై స్టే ఇవ్వాలని విజ్ఞప్తి.



## రేవంత్ రెడ్డి నిద్రలో కూడా కేసీఆర్ నే కలవరిస్తున్నారు : శ్రీనివాస్ గౌడ్



అన్నారు. మంగళవారం తెలంగాణ భవన్ లో ఏర్పాటు చేసిన ప్రెస్ మీట్ లో ఆయన మాట్లాడారు. సీఎం రేవంత్ ఎక్కడకు వెళ్లినా కేసీఆర్ ను తిట్టడమే ఎజెండాగా పెట్టుకున్నారు. రాత్రి నిద్రలో కూడా సీఎం రేవంత్ కేసీఆర్ నే కలవరిస్తున్నారు. ప్రతి దానికి కేసీఆర్ కారణం అనడం తప్ప రేవంత్ చేసిన మంచి పని ఏదీ లేదు. ఎన్నికల్లో గాడ సోదరులకు కాంగ్రెస్ ఎన్నో హామీలు ఇచ్చింది. ఆ హామీల అమలు గురించి మాట్లాడకుండా రేవంత్ వేరే విషయాలు మాట్లాడుతున్నారు. ఎన్నికలప్పుడూ అబద్ధాల్లో, ఇప్పుడూ అబద్ధాలేనా..?’ అని శ్రీనివాస్ గౌడ్ ప్రశ్నించారు.

**న్యూస్ డెస్క్.19 ఆగష్టు (కెరటం న్యూస్):** సీఎం రేవంత్ రెడ్డి నిద్రలో కూడా కేసీఆర్ నే కలవరిస్తున్నారని మాజీ మంత్రి, బీఆర్ఎస్ నేత వీ శ్రీనివాస్ గౌడ్ ఎద్దేవా చేశారు. సోమవారం సర్వాను పాపన్న జయంతి సందర్భంగా సీఎం రేవంత్ రెడ్డి వృత్తి కులాలకు ఏవైనా వరాలు ప్రకటిస్తారని అంతా ఆశించారని, పాపన్న గురించి కొన్ని మంచి మాటలు మాట్లాడతారని అనుకున్నామని, కానీ అలా జరగలేదని

## ‘ముక్కు నేలకు రాసి సాటి చెప్పు’..

సీఎం రేవంత్ పై కేటీఆర్ ఘాటు వ్యాఖ్యలు

**న్యూస్ డెస్క్.19 ఆగష్టు (కెరటం న్యూస్):** రాష్ట్రంలో అధికారంలో ఉన్న కాంగ్రెస్ ప్రభుత్వంపై బీఆర్ఎస్ వర్కింగ్ ప్రెసిడెంట్ కేటీఆర్ నిప్పులు చెరిగారు. సాగునీటి ప్రాజెక్టుల పట్ల నిర్లక్ష్యం వహిస్తున్న సీఎం రేవంత్ సర్కార్ పై కేటీఆర్ తీవ్ర ఆగ్రహం వ్యక్తం చేశారు. మవబూబ్ నగర్ జిల్లాలోని గుడిబండ పెద్ద వాగుపై నిర్మించిన చెక్ డ్యామ్ కొట్టుకుపోయిన ఘటనపై కేటీఆర్ స్పందించారు. ఎస్ఎల్బీసీ టన్నెల్ తవ్వడం చేతకాదు.. సుంకితాల రిటైనింగ్ వాల్ సరిగ్గా కట్టించే తెలివితేదు.. చివరికి ఓ చెక్ డ్యామ్ ను కూడా నిర్మించలేని కాంగ్రెస్ సన్న్యాసులు కాళేశ్వరం ప్రాజెక్టుపై బురద జల్లడం సిగ్గుచేటు అని కేటీఆర్ మండిపడ్డారు.



## ఇండియా కూటమి ఉపరాష్ట్రపతి అభ్యర్థిగా సుప్రీంకోర్టు మాజీ జడ్జి..!



**న్యూస్ డెస్క్.19 ఆగష్టు (కెరటం న్యూస్):** ఇండియా కూటమి ఉపరాష్ట్రపతి అభ్యర్థిగా ఎవరూ ఊహించని పేరును కాంగ్రెస్ ప్రకటించింది. తెలంగాణకు చెందిన బి.సుదర్శన్ రెడ్డి పేరును కాంగ్రెస్ అధ్యక్షుడు మల్లిఖార్జున ఖర్గే ప్రకటించారు. రాజకీయాలతో ఎలాంటి సంబంధం లేని వ్యక్తిని కాంగ్రెస్ పోటీలోకి దింపింది. ఎన్డీఎ కూటమి తమిళనాడు వ్యక్తిని ఉపరాష్ట్రపతి అభ్యర్థిగా నిలబెట్టబడ్డా.. ఇండియా కూటమి దక్షిణాదికి చెందిన తెలంగాణ వ్యక్తిని పోటీగా దింపింది. ఇప్పుడు రాధాకృష్ణన్-సుదర్శన్ రెడ్డి మధ్య పోటీ నెలకొంది. బి.సుదర్శన్ రెడ్డి.. స్వస్థలం తెలంగాణలోని రంగారెడ్డి జిల్లా ఆకుల మైలారం. వ్యవసాయ కుటుంబంలో జన్మించారు. ఉస్మానియా యూనివర్సిటీలో విద్యను అభ్యసించారు. నాలుగేళ్ల పాటు సుప్రీంకోర్టు న్యాయమూర్తిగా సేవలందించారు. ఇక రిటైర్మెంట్ తర్వాత గోవా లోకాయుక్త చైర్మన్ గా పని చేశారు.

## విద్య, ఉద్యోగాల్లోనే రిజర్వేషన్లు.. రాజకీయాల్లో ఎందుకు..?

: బీజేపీ చీఫ్ రామచంద్రరావు



**న్యూస్ డెస్క్.19 ఆగష్టు (కెరటం న్యూస్):** వికారాబాద్ జిల్లా బీజేపీ కార్యకర్తల సమావేశంలో పాల్గొన్న బీజేపీ రాష్ట్ర అధ్యక్షుడు రామచందర్ రావు కీలక వ్యాఖ్యలు చేశారు. విద్య, ఉద్యోగాల్లో మాత్రమే రిజర్వేషన్లు ఉండాలని.. రాజకీయాల్లో అవసరం లేదని అన్నారు. స్థానిక సంస్థల ఎన్నికల్లో బీసీలకు 42శాతం రిజర్వేషన్లు ఇవ్వాలన్న చిత్రశుద్ధి కాంగ్రెస్ పార్టీకి లేదని.. నిజంగా చిత్రశుద్ధి ఉంటే, బీసీల జాబితాలో ముస్లింలను ఎందుకు చేరుస్తున్నారని అన్నారు. బీసీలకు ఇప్పటికే బీసీ-బీ, బీసీ-ఈ, ఈబీసీ కింద రిజర్వేషన్లు అమలులో ఉన్నాయని.. రిజర్వేషన్లు విద్య, ఉద్యోగాల్లో మాత్రమే ఉండాలని.. రాజకీయాల్లో మాత్రం ఇది సరైన పద్ధతి కాదని అన్నారు రామచందర్ రావు. మతం ఆధారంగా రిజర్వేషన్లు బీజేపీ వ్యతిరేకమని స్పష్టం చేశారు.

## ఇండియా కూటమి ఉపరాష్ట్రపతి అభ్యర్థిగా సుప్రీంకోర్టు మాజీ జడ్జి..!

**మొదటి పేజీ తెలుగు**

సుదర్శనరెడ్డి 1971లో న్యాయవాదిగా వృత్తిని ప్రారంభించారు. ఆంధ్రప్రదేశ్ హైకోర్టులో ప్రాక్టీస్ చేశారు. 1995లో హైకోర్టు న్యాయమూర్తిగా నియమితులయ్యారు. 2005లో గౌహతి హైకోర్టు ప్రధాన న్యాయమూర్తి అయ్యారు. 2007 జనవరిలో సుప్రీంకోర్టు న్యాయమూర్తిగా నియమితులయ్యారు. జూలై 2011లో పదవీ విరమణ చేశారు. ఆ తర్వాత గోవా తొలి లోకాయుక్త వైర్లన్ గా పనిచేశారు.

వాస్తవానికి సంఖ్యా బలాన్ని బట్టి చూస్తే ఎన్టీఎ కూటమినే ఉపరాష్ట్రపతి పదవిని గెలుచుకుంటుంది. అయినా కూడా తమ బట్టతన చాటిచెప్పాలని ఇండియా కూటమి భావిస్తోంది. ఇందులో భాగంగానే ప్రతిపక్ష కూటమి అభ్యర్థిని నిలబెడుతోంది. ప్రస్తుతం మొత్తం ఉభయ సభల సభ్యుల సంఖ్య 782గా ఉంది. సింపుల్ మెజారిటీతో 392 ఓట్లు వచ్చిన అభ్యర్థి గెలుపొందుతారు. ఉభయ సభల్లో ఎన్టీఎ కూటమి బలం 422గా ఉంది. లోక్ సభలో 293 ఎన్టీఎ కూటమి పక్షాల సభ్యులు, రాజ్యసభలో 129 మంది ఉన్నారు.

ఉపరాష్ట్రపతి ఎన్నిక సెప్టెంబర్ 9న జరగనుంది. అయితే ఎక్ గ్రీవం కోసం ఎన్టీఎ కూటమి ప్రయత్నిస్తోంది. ఇందులో భాగంగా రాజ్ నాథ్ సింగ్ ఇండియా కూటమిని సంప్రదించగా.. ఆర్ఎన్ఎస్ఐ మూలాలు ఉన్న వ్యక్తికి సపోర్ట్ చేయమని తేల్చి చెప్పినట్లు సమాచారం.

## రేవంత్ రెడ్డి నిద్రలో కూడా కేసీఆర్ నే కలవరిస్తున్నారు : శ్రీనివాస్ గౌడ్



**న్యూస్ డెస్క్,19 ఆగష్టు (కెరటం న్యూస్):** సీఎం రేవంత్ రెడ్డి నిద్రలో కూడా కేసీఆర్ నే కలవరిస్తున్నారుని మాజీ మంత్రి, బీఆర్ఎస్ నేత పీ శ్రీనివాస్ గౌడ్ ఎద్దేవా చేశారు. సోమవారం సర్కాయ పాపన్న జయంతి సందర్భంగా సీఎం రేవంత్ రెడ్డి వృత్తి కులాలకు ఏవైనా వరాలు ప్రకటిస్తారని అంతా ఆశించారని, పాపన్న గురించి కొన్ని మంచి మాటలు మాట్లాడతారని అనుకున్నామని, కానీ అలా జరగలేదని అన్నారు. మంగళవారం తెలంగాణ భవన్ లో ఏర్పాటు చేసిన

ప్రెస్ మీట్ లో ఆయన మాట్లాడారు.

సీఎం రేవంత్ ఎక్కడున్న వెళ్లినా కేసీఆర్ ను తిట్టడమే ఎజెండాగా పెట్టుకున్నారు. రాత్రి నిద్రలో కూడా సీఎం రేవంత్ కేసీఆర్ నే కలవరిస్తున్నారు. ప్రతి దానికి కేసీఆర్ కారణం అనడం తప్ప రేవంత్ చేసిన మంచి పని ఏదీ లేదు. ఎన్నికల్లో గౌడ సోదరులకు కాంగ్రెస్ ఎన్నో హామీలు ఇచ్చింది. ఆ హామీల అమలు గురించి మాట్లాడకుండా రేవంత్ వేరే విషయాలు మాట్లాడుతున్నారు. ఎన్నికలప్పుడూ అబద్ధాలో, ఇప్పుడూ అబద్ధాలేనా..? అని శ్రీనివాస్ గౌడ్ ప్రశ్నించారు.

‘కేసీఆర్ యాభై శాతంలోపు రిజర్వేషన్లకు చట్టం తెచ్చారని రేవంత్ పచ్చి అబద్ధాలు మాట్లాడుతున్నారు. కానీ కేసీఆర్ 62 శాతం రిజర్వేషన్ల కోసం ప్రయత్నించారు. సుప్రీంకోర్టుకు వెళ్లి దాన్ని అడ్డుకున్నది కాంగ్రెస్ నేతలే. కాంగ్రెస్ నేతలు స్వచ్ఛరెడ్డి, గోపాల్ రెడ్డి సుప్రీంకోర్టుకు వెళ్లి రిజర్వేషన్లకు యాభై శాతం క్యాష్ విధించేందుకు కారణమయ్యారు. రిజర్వేషన్ల క్యాష్ కు కాంగ్రెస్ నేతలు కారణం కాదని సీఎం రేవంత్ రెడ్డి కాంగ్రెస్ అగ్రనేతలైన రాహుల్ గాంధీ, సోనియాగాంధీల మీద ఒట్టేసి చెప్పగలరా..? అని మాజీ మంత్రి నిలదీశారు.

‘రేవంత్ అబద్ధాలను నమ్మేందుకు ఎవరూ సిద్ధంగా లేరు. 20 నెలల్లో 700 మంది గీత కాల్చుకులు వివిధ ప్రమాదాల్లో మరణించారు. వారికి ఎక్స్ గ్రేషియా కూడా చెల్లించడం లేదు. వైస్ షాపుల్లో గౌడ సోదరులకు 25 శాతం రిజర్వేషన్లు ఇస్తామని ఇవ్వలేదు. బీసీలకు 42 శాతం రిజర్వేషన్లు ఇస్తామని హామీ ఇచ్చింది కూడా కాంగ్రెస్ పార్టీనే. ఆ హామీని అమలు చేసే దివ్యులేక కేసీఆర్ పై నెలం నెడుతున్నారు. కలవుత్తులకు కేసీఆర్ హయాంలో అమలైన పథకాలను ఇప్పుడు తుంగలో తొక్కారు’ అని ఆరోపించారు.

‘సర్కాయ పాపన్న పాలించిన ప్రాంతాలను మైనింగ్ కు అప్పజెప్పామని రేవంత్ నిరాధార ఆరోపణ చేశారు. పాపన్న పాలించిన ప్రాంతాలను పూర్వపు శాఖకు అప్పగిస్తూ జీవో ఇచ్చింది కేసీఆర్ పాలనలోనే. రేవంత్ హయాంలోనే పాపన్న పాలించిన ప్రాంతాలను మైనింగ్ కు ఇచ్చారు. ఆ మైనింగ్ ను కాంగ్రెస్ నేతలేక అప్పగించారు. జనగామ జిల్లాకు సర్కాయ పాపన్న పేరు పెడతామని చెప్పిన కాంగ్రెస్ ఇప్పటివరకు పెట్టలేదు’ అని శ్రీనివాస్ గౌడ్ విమర్శించారు.

‘సీసీసీ చీఫ్ మహేశ్ కుమార్ గౌడ్ సీఎం రేవంత్ రెడ్డిని రేవంత్ గౌడ్ అని సంబోధించిన విషయాన్ని శ్రీనివాస్ గౌడ్ ప్రస్తావించారు. కట్టి కల్లు పేరుతో గౌడ సోదరులను జైల్లో పెట్టినందుకు సీసీసీ చీఫ్ సీఎం రేవంత్ ను రేవంత్ గౌడ్ అని పిలిచారా..? గౌడ సోదరులకు ఇచ్చిన ఏ హామీని కూడా అమలు చేయనందుకు రేవంత్ రెడ్డి రేవంత్ గౌడ్ అయ్యారా..?’

‘ అని మండిపడ్డారు. ‘బీసీలకు 42 శాతం రిజర్వేషన్లు కల్పించే చట్టం తెచ్చి రేవంత్ రెడ్డి తన చిత్రకవ్విని చాటుకోవాలి. అబద్ధాలు తగ్గించి హామీల అమలుపై దృష్టి సారించాలి. మంచి పనులకు క్రెడిట్ తీసుకుని, చెడ్డ పనులకు కేసీఆర్ కారణమంటే ఊరుకునేది లేదు. పాలమూరు రంగారెడ్డి ప్రాజెక్టు పెండింగ్ పనులను వెంటనే పూర్తి చేయాలి’ అని మాజీ మంత్రి డిమాండ్ చేశారు. ఈ ప్రెస్ మీట్ లో బీసీ కమిషన్ మాజీ సభ్యుడు శుభ్రప్రద్ పటేల్, బీఆర్ఎస్ నేత గౌతం ప్రసాద్ కూడా పాల్గొన్నారు.

### ప్రతి ప్రయత్నం సమాజ పురోగతికి దోహదం చేస్తుంది



**న్యూస్ డెస్క్,19 ఆగష్టు (కెరటం న్యూస్):** విద్యార్థులు క్షేత్రస్థాయిలో పరిశోధన ప్రారంభించినప్పుడే పలు విషయాలు బోధపడతాయని వ్యవసాయ శాఖ మంత్రి తుమ్మల నాగేశ్వరరావు అన్నారు. మంగళవారం ములుగు మండలంలోని ములుగు తెలంగాణ ఉద్యాన విశ్వవిద్యాలయంలో విద్యార్థుల సౌకర్యం కోసం ఆక్షయ డైనింగ్ హాల్ ను తెలంగాణ వ్యవసాయ, సహకార శాఖ

మంత్రి తుమ్మల నాగేశ్వరరావు ప్రారంభించారు. తెలంగాణ అగ్రికల్చర్ అండ్ ఫార్వర్డ్ వెర్చర్ కమిషన్ చైర్మన్ కోదండ రెడ్డి, కొండా లక్ష్మణ్, విశ్వవిద్యాలయం వైస్ ఛాన్సలర్ డి.రాజరెడ్డి, లతో కలిసి ఆయన ప్రారంభించారు. అందుకు ముందు యూనివర్సిటీ ఆవరణలో మొక్కలు నాటారు. మంత్రి తుమ్మల నాగేశ్వరరావు మాట్లాడుతూ విద్యార్థులు వ్యవసాయ రంగంలో క్షేత్రస్థాయిలో పరిశోధనలు ప్రారంభించినప్పుడే ఉన్నత జ్ఞానాన్ని పెంపొందించుకోవచ్చు అని అన్నారు. ప్రతి విద్యార్థికి ప్రభుత్వ ఉద్యోగాల్లో వస్తాయని ఆత కాకుండా తమ నేర్చుకున్న పరిశోధనలపై ప్రత్యేక శ్రద్ధ చూపినప్పుడు వారో పట్టుదలతో పదుగుతారన్నారు. విద్యార్థులు కోసం ప్రభుత్వం ప్రత్యేక శ్రద్ధ చూపుతుందని అందులో భాగంగా వ్యవసాయ రంగానికి పెద్ద పీట వేస్తుందన్నారు. వ్యవసాయ రంగంలో నూతన పదవులు, పరిశోధనలు చేయడానికి ఇది ప్రోత్సాహకంగా మారుతుందన్నారు. విద్యార్థులు బాధ్యతగా భావించి వారి విధులు నిర్వహించడంలో నిజాయితీగా ఉండాలని కోరారు ఎందుకంటే ప్రతి చిన్న ప్రయత్నం సమాజం మరియు జీవం యొక్క పురోగతికి దోహదపడుతుందన్నారు. అదేవిధంగా విద్యార్థులను వ్యవసాయ రంగ అభివృద్ధి కోసం గ్రామాల్లోని రైతుల వద్దకు తీసుకెళ్లి పలు సూచనలు తీసుకుంటే వ్యవసాయ రంగంపై చట్టు సాధించవచ్చు అని వారు తెలిపారు. ఈ కార్యక్రమంలో జిల్లా కలెక్టర్ హైమావతి, మినిస్టర్ ఓస్మి చంద్రమోహన్ రెడ్డి, ఎంపీసీ చైర్మర్లనీ విజయ మోహన్, ఏ భగవాన్ ఎన్ శ్రీనివాస్, చిన్న సురేష్ కుమార్ విజయ్, సతీష్, పార్థి నాయకులు కృష్ణారెడ్డి, విద్యార్థులు తదితరులు పాల్గొన్నారు.

### కాళేశ్వరం కమిషన్ రిపోర్ట్ పై హైకోర్టుకు కేసీఆర్

**న్యూస్ డెస్క్,19 ఆగష్టు (కెరటం న్యూస్):** కాళేశ్వరం లిఫ్ట్ ఇరిగేషన్ ప్రాజెక్ట్ పై ఏర్పాటైన జస్టిస్ ఎల్.నరసింహ ఘోష్ కమిషన్ నివేదికను మాజీ సీఎం, బీఆర్ఎస్ అధినేత కల్లుకుంట్ల చంద్రశేఖర్ రావు, మాజీ మంత్రి హరీష్ రావు హైకోర్టులో సవాల్ చేశారు. ఇద్దరూ వేర్వేరు పిటిషన్లు దాఖలు చేసి కమిషన్ నివేదికను రద్దు చేయాలని, దానిపై అమలు చర్యలను నిలిపివేయాలని విజ్ఞప్తి చేశారు. పిటిషన్లలో కాంగ్రెస్ ప్రభుత్వం రాజకీయ కక్షతో కమిషన్ ను ఏర్పాటు చేసిందని, నివేదికలో వాస్తవాలను పక్షీకరించి బీఆర్ఎస్ ప్రభుత్వాన్ని ముద్దాయాగా చూపించే ప్రయత్నం చేసిందని కేసీఆర్, హరీష్ రావు ఆరోపించారు.

రాష్ట్ర ప్రభుత్వం కోర్టుకున్న విధంగానే కమిషన్ తుది నివేదిక ఇవ్వందని, ఇది ప్రజాస్వామ్యానికి విరుద్ధమని పేర్కొన్నారు. కమిషన్ నివేదిక ఆధారంగా కాంగ్రెస్ ప్రభుత్వం తీసుకునే తదుపరి చర్యలను నిలిపివేయాలని, హైకోర్టు తక్షణం స్టే ఇవ్వాలని కేసీఆర్, హరీష్ రావు తమ పిటిషన్లలో విజ్ఞప్తి చేశారు. తెలంగాణ రాష్ట్రంలో కాళేశ్వరం ప్రాజెక్ట్ నిర్మాణం, ఖర్చులు, సాంకేతిక లోపాలపై ఇప్పటికే రాజకీయ వివాదం కొనసాగుతోంది. జస్టిస్ ఘోష్ నేతృత్వంలోని కమిషన్ నివేదికలో అనేక అవకతవకలు జరిగాయని పేర్కొంది.

# నాకు పదవి లేకున్నా.. ఉన్నట్టే

**న్యూస్ డెస్క్,19 ఆగష్టు (కెరటం న్యూస్):** తనకు పదవి లేకున్నా.. ఉన్నట్టేనని, పరూభారంతో విశ్రాంతి తీసుకుంటున్నానని, తన ఆకాంక్షలకు అనుగుణంగా పనిచేస్తున్న తన కుమారులతో కలిసి అభివృద్ధిలో భాగస్వాముడిని అవుతానని మాజీ మంత్రి కుందూరు జానారెడ్డి పేర్కొన్నారు. పెద్దపూర మండలం గర్మికులపే, వెల్గుగూడెం గ్రామాల్లో మాజీ సర్పంచ్ దాచిరెడ్డి మాధవరెడ్డి జ్ఞాపకార్ధం ఆయన కుమారుడు బిల్వర్మ అసోసియేషన్ జాతీయ ఉపాధ్యక్షుడు డీవీఎన్ రెడ్డి(దాచిరెడ్డి వెంకట సర్వంహరెడ్డి) సోదరులు రూ.12లక్షల సొంత ఖర్చులతో నిర్మించిన ప్యూరిఫైడ్ వాటర్ ప్లాంట్ లను సాగర్ ఎమ్మెల్యే కుందూరు జైవీరెడ్డితో కలిసి ప్రారంభించారు. ఈ సందర్భంగా జానారెడ్డి మాట్లాడుతూ.. సొంత నిధులతో వాటర్ ప్లాంట్లు ఏర్పాటు చేసి గ్రామ పంచాయతీలకు అప్పగించడం హర్షణీయమన్నారు. ఈ ప్రాంత అభివృద్ధికి మాధవరెడ్డి చేసిన సేవలను కొనియాడారు. రెండేళ్లలో అర్బులైన ప్రతి ఒక్కరికి ఇందిరమ్మ ఇళ్లు ఇచ్చి తీరుతామని, ఇళ్లు రాలేదని ఎవరూ బాధపడవద్దని సూచించారు. ఈ ప్రాంత అభివృద్ధిలో ప్రత్యేక శ్రద్ధచూపుతూ నాకంటే ఎక్కువ మన్ననలు పొందాలని ఎమ్మెల్యే జైవీరెడ్డికి సూచించారు. వారంలో రెండు రోజులు మధ్యం తాగడం బంద్ చేసి ఆ డబ్బులతో హెల్త్ ఇన్సూరెన్స్ చేసుకోవాలని తనతో పాటు డీవీఎర్ రెడ్డి కూడా కొంత సహాయం చేస్తామని పేర్కొన్నారు. కార్యక్రమంలో జెడ్పీ మాజీ వైస్ చైర్మన్ కర్నూటి లింగారెడ్డి, ఎంపీసీ చైర్మన్ తుమ్మలపల్లి చంద్రశేఖరరెడ్డి, జెడ్పీటీసీ మాజీ సభ్యుడు అబ్బిడి కృష్ణారెడ్డి, బిల్వర్మ అసోసియేషన్ జాతీయ ఉపాధ్యక్షుడు డీవీఎన్ రెడ్డి, రాజశేఖరరెడ్డి, ధర్మారెడ్డి, బోయ నరేందర్ రెడ్డి, వెంకటయ్య, రామలింగయ్య, నాగరాజు, లక్ష్మారెడ్డి పాల్గొన్నారు.

## అమరావతిపై మూకుమ్మడి దాడి

**మొదటి పేజీ తెలుగు**

అమరావతి మహిళలు బద్దేశ్ మాటు పోరాటం చేశారని గుర్తు చేశారు. అవప్న వాలసు వాస్తవాలూ నేడు కొందరు చిత్రీకరిస్తున్నారుని ఆరోపించారు. వైసీపీ సొంత మీడియాలో విషయం చిమ్ముతున్నారుని అన్నారు. తదన్వార ప్రజల్లో అభిప్రతాభావం నింపుతున్నారని మండిపడ్డారు. అసత్య ప్రచారం చేసే వారిపై చర్యలు తీసుకుంటామన్నారు. ప్రజలు గణపాతం చెప్పిన వైసీపీ నేతల్లో మార్పు రాలేదని అన్నారు. వైసీపీ దుష్ప్రచారం తిప్పికాట్టేందుకు కూటమి ప్రభుత్వం సిద్ధంగా ఉందన్నారు. అమరావతిపై లేనిపోని రాతలు రాసే వారిపై కేసులు పెడతా మన్నారు. విజయవాడ మునిసిపాలిందని మరో మీడియా రాసిందన్నారు. ధైర్యం ఉంటే రాజకీయంగా రండి పోరాటం చేద్దాము అని సవాల్ విసిరారు. వారు పోస్టిన పోస్ట్ లపై రాజద్రోహం కేసులు పెట్టాలన్నారు. ప్రకాశం జ్యూరీజోలో ఒక చిన్న గేటుకు చిన్న రిపేరు వస్తే రాద్ధాంతం చేస్తున్నారుని అన్నారు. ప్రకాశం జ్యూరీజ్ లో 69 గేట్లు బాగానే పనిచేస్తున్న అని తెలిపారు.

సొంత పేపర్లలో రోజుకో నకిలీ వార్త రాస్తున్నారని ఆరోపించారు. వాస్తవాలు రాయండి మేము కచ్చితంగా చర్యలు తీసుకుంటామన్నారు. అమరావతి అభివృద్ధి చెందడానికి కొందరు ఓర్పుకోలేకపోతున్నారని ఆరోపించారు. ఆచరూ పోస్టులపై స్పాక్స్ ఫైండింగ్ కమిటీ ఏర్పాటు చేస్తామన్నారు. నిజా నిజాలు పరిశీలించి బాధ్యులపై చర్యలు తీసుకుంటామని తెలిపారు. ఇలాంటి వారిపై కఠిన చర్యలు తీసుకోవాలని సీఎం స్పష్టంగా చెప్పారని అన్నారు. మహిళలపై అసభ్య వ్యాఖ్యలు చేసే వారిపై చర్యలు తీసుకోవాలని సీఎం కోరారని తెలిపారు. సోషల్ మీడియా పోస్టులపై లీగల్ చర్యలు తీసుకుంటామన్నారు. అసాంఘిక శక్తులు రౌడీ ముఠాలు జాగ్రత్తగా ఉండాలని హెచ్చరించారు. ఇది వైసీపీ ప్రభుత్వం కాదు.. కూటమి ప్రభుత్వం అని తెలుసుకోవాలన్నారు. అసాంఘిక శక్తులను ఎలా అరికట్టాలో చంద్రబాబుకు బాగా తెలుసు అన్నారు. అసాంఘిక శక్తులు ఎక్కడున్నారో దర్శాప్త చేస్తున్నామని వారిపై ఉక్కుపాదం మోపుతామని హెచ్చరించారు. రౌడీ షీటర్ శ్రీకాంత్ విషయంలో పార్లార్డ్ సిబ్బందిపై చర్యలు ఉంటాయన్నారు. శ్రీకాంత్ పెరోల్? వెనక ఎవరు ఉన్నా చర్యలు తప్పకుండా హెచ్చరించారు. ఆ మహిళ వెనక ఎవరున్నారు అని ఆరా తీస్తున్నామని , వారందరిపై చర్యలు ఉంటాయని తెలిపారు. మాజీ సీఎం జగన్?కొందరిని పెంచి పోషించారని అనిత ఆరోపించారు.

## ‘ఇది మంచి వద్దతి కాదు’.. బండి సంజయ్ కి పీసీసీ చీఫ్ స్పీట్ వార్షింగ్

**న్యూస్ డెస్క్,19 ఆగష్టు (కెరటం న్యూస్):** కేంద్ర మంత్రులు కిషన్ రెడ్డి , బండి సంజయ్ కి తెలంగాణ కాంగ్రెస్ అధ్యక్షులు, ఎమ్మెల్సీ మహేష్ కుమార్ గౌడ్ స్పీట్ వార్షింగ్ ఇచ్చారు. మంగళవారం ఆయన మీడియాతో మాట్లాడుతూ.. తెలంగాణకు రావాల్సిన యూరియా వాటాను తక్షణమే కేంద్రం నుంచి తీసుకొచ్చే బాధ్యత కిషన్ రెడ్డి, బండి సంజయ్ దే అన్నారు. కాంగ్రెస్ మీద అత్యుపతోనే రాష్ట్రానికి రావాల్సిన వాటాను ఇవ్వట్లేదని కీలక ఆరోపణలు చేశారు. యూరియా కోసం ఇక్కడ రైతులు ఆందోళన చేస్తుంటే కిషన్ రెడ్డి ఢిల్లీలో నిద్రపోతున్నాడని ఘాటు వ్యాఖ్యలు చేశారు. కిషన్ రెడ్డి, బండి సంజయ్ కి ఇది మంచి వద్దతి కాదని అన్నారు. ఇప్పటికే సీఎం రేవంత్ రెడ్డి, వ్యవసాయ మంత్రి తుమ్మల నాగేశ్వరరావు కేంద్రానికి లేఖ రాశారని గుర్తుచేశారు. బీజేపీ, బీఆర్ఎస్ లోపాయికార ఒప్పందంతోనే యూరియాను అడ్డుకుంటున్నారని మండిపడ్డారు. తెలంగాణలో కాంగ్రెస్ ప్రభుత్వాన్ని అజాను పాలు చేయాలని బీజేపీ, బీఆర్ఎస్ కలిసి కుట్రలు చేస్తున్నాయని అన్నారు. ప్రజాస్వామ్యంలో ఇది మంచి వద్దతి కాదని హెచ్చరించారు.

## ‘ముక్కు నేలకు రాసి సారీ చెప్పు’.. సీఎం రేవంత్ పై కేటీఆర్ ఘాటు వ్యాఖ్యలు

**మొదటి పేజీ తెలుగు**

మహబూబ్ నగర్ లోని అడ్డకల మండలం గుడిబండ పెద్ద వాగుపై కాంగ్రెస్ కాంట్రాక్టర్ నిర్మించిన చెక్ డ్యామ్ రెండు నెలల్లోనే ఎందుకు కొట్టుకుపోయిందో సీఎం రేవంత్ సమాధానం చెప్పాలని కేటీఆర్ డిమాండ్ చేశారు.

నాసిరకం పనులు చేసి రైతుల పొలాలు, మార్కెట్ టైప్ ట్రైన్లు, చివరికి ట్రాన్స్ ఫార్మర్ కూడా కొట్టుకుపోయే దుస్థితికి కారణమైన ప్రతి ఒక్కరిపై సర్కారు చర్య తీసుకుని చార్జీలను అదుకోవాలి. ప్రాజెక్టుల మాట దేవుడెరుగు చివరికి ఒక్క ఇటుక కూడా సరిగా పోలేదని ఈ దర్దమ్మ ముఖ్యమంత్రి, కాంగ్రెస్ సర్కారు ముక్కు నేలకు రాసి మరోసారి కాళేశ్వరం ప్రాజెక్టుపై నోరు పారేసుకోమని రెంపలేసుకోవాలి అని కేటీఆర్ డిమాండ్ చేశారు.

## విద్య, ఉద్యోగాల్లోనే రిజర్వేషన్లు.. రాజకీయాల్లో ఎందుకు..? : బీజేపీ చీఫ్ రామచంద్రరావు

**మొదటి పేజీ తెలుగు**

వ్యవసాయ శాఖ మంత్రి తుమ్మల నాగేశ్వరరావు కేంద్రం యూరియా ఇవ్వడం లేదు అని అబద్ధపు ప్రచారం చేస్తున్నారని.. రైతుల ఇబ్బందులకు నిజమైన కారణం రాష్ట్ర ప్రభుత్వ వైఫల్యమేనని అన్నారు. మార్క్స్ ఓడ్ ద్వారా యూరియా సరఫరా సరిగ్గా జరగడం లేదని... ఎరువుల దుకాణాల్లో యూరియా దొరక్కపోవడానికి రాష్ట్ర ప్రభుత్వమే బాధ్యత వహించాలని అన్నారు. రాష్ట్ర ప్రభుత్వ వైఫల్యాలను కేంద్రంపై నెట్టడం సిగ్గుచేటని అన్నారు రామచందర్ రావు.రాజ్ యే రోజుల్లో ఏ శక్తి అడ్డొచ్చినా, తెలంగాణలో బీజేపీ అధికారంలోకి రావడం తథ్యమని అన్నారు. బీజేపీ అధికారంలోకి వచ్చిన వెంటనే విశారాబాద్ జిల్లా పేరును అనంతగిరి జిల్లారా మారుస్తామని.. అనంతగిరి పర్యాటక కేంద్రంగా దక్షిణ ఊటీగా ప్రసిద్ధి చెందిందని, అనంత పద్మనాభస్వామి ఆశీర్వాదంతో రానున్న రోజుల్లో విశారాబాద్ లో బీజేపీ మూడు అసెంబ్లీ స్థానాలు గెలుస్తుందని అన్నారు రామచందర్ రావు. స్థానిక సంస్థల ఎన్నికల్లో కూడా బీజేపీని గెలిపించేలా ప్రతి కార్యక్తర పనిచేయాలని పిలుపునిచ్చారు.

తెలంగాణలో ప్రజలు ఇప్పుడు బీఆర్ఎస్, కాంగ్రెస్ పార్టీలకు ప్రత్యామ్నాయంగా బీజేపీని చూస్తున్నారు.. గత బీఆర్ఎస్,ప్రస్తుత కాంగ్రెస్ ప్రభుత్వాలు రెండూ ఒకే తీరుగా పాలనలో వైఫల్యం చెందాయని అన్నారు. బీఆర్ఎస్ పార్టీ దళితబంధు, రైతుబంధు అంటూ మాయమాటలు చెప్పి, సరిగ్గా అమలు చేయక మోసం చేసిందని... అందుకే ప్రజలు వారిని ఇంటికి పంపారని అన్నారు. కాంగ్రెస్ పార్టీ రైతుభరోసా కింద ప్రతి రైతుకి 15 వేలు ఆర్థిక సాయం ఇస్తామని హామీ ఇచ్చింది కానీ.. వాస్తవానికి రెండు విడతల్లో కేవలం రూ.6 వేలు మాత్రమే ఇచ్చారని.. ఇది రైతులను మోసం చేయడమేనని అన్నారు.

విశారాబాద్ లో రాజ్ యే మున్సిపాలిటీ ఎన్నికల్లో కూడా బీజేపీ గెలుపు ఖాయమని.. విద్యాపంతులు, రైతులు, విద్యార్థులు, నిరుద్యోగులు, మహిళలు అన్ని వర్గాల ప్రజలు ఇప్పుడు కాంగ్రెస్, బీఆర్ఎస్ మోసాన్ని గుర్తించారని అన్నారు.రిటైర్ ఎంప్లాయిస్ కు సక్రమంగా పెన్షన్ ఇవ్వడంలో కూడా కాంగ్రెస్ ప్రభుత్వం విఫలమైందని అన్నారు. సరేంద్ర మోడి ప్రభుత్వం తెలంగాణ అభివృద్ధి కోసం ఇప్పటికే 12 లక్షల కోట్లను కేటాయించిందని.. తెలంగాణ అభివృద్ధి కోసం డబుల్ ఇంజనీ సర్కారు అవసరమని అన్నారు.ప్రతి కార్యక్తర, నాయకుడు ప్రజల ఇళ్లకు వెళ్లి కేంద్రం చేస్తున్న అభివృద్ధి పనులు వివరించాలని అన్నారు రామచందర్ రావు.

## ప్రతిపక్షాలు మాతో కలిసి రావాలి.. ప్రధాని మోడీ కీలక వ్యాఖ్యలు

**మొదటి పేజీ తెలుగు**

ఇక ఆంధ్రప్రదేశ్ నుంచి టీడీపీ తరపున ఎన్టీఎ పార్లమెంట్ భేటీలో ఎంపీలు లావు శ్రీకృష్ణదేవరాయలు, రామ్మోహన్ నాయుడు పాల్గొని ఆయనను సన్మానించారు. అనంతరం ప్రధాని సరేంద్ర మోడీ మాట్లాడుతూ.. ఉపరాష్ట్రపతి అభ్యర్థిని ఏకగ్రీవంగా ఎన్నుకునేందుకు అన్ని రాజకీయ పార్టీలు సహకరించాలని కోరారు.

కాగా, ఉపరాష్ట్రపతి ఎన్నిక నామినేషన్ స్వీకరణకు మరో రెండు రోజుల గడువు మాత్రమే ఉంది. ఈ నెల 22న వచ్చిన నామినేషన్ పరిశీలించనున్నారు. 25న నామినేషన్ల ఉపసంహరణకు గడువు ఇవ్వనున్నారు. సెప్టెంబర్ 9న ఉపరాష్ట్రపతి ఎన్నికల పోలింగ్ నిర్వహించి అదే రోజుల ఫలితాన్ని వెల్లడించనున్నారు. ప్రస్తుతం రాజ్యసభ, లోక్ సభలో 786 ఎంపీలు ఉన్నారు. ఎన్నికల్లో విజయం సాధించాలంటే 394 మ్యజెక్టి ఫిగర్ దాటాల్సి ఉంటుంది. ఉపరాష్ట్రపతి ఎన్నిక ఎక్కిగ్రవం కోసం రాజ్ నాథ్ సింగ్ , విఘనీసీ చీఫ్ మల్లికార్జున ఖర్గేకు పోస్ చేసిన తరుణంలో ప్రధాన పత్రిపక్షం కాంగ్రెస్ తో పాటు ఇండియా కూటమి ఎలాంటి నిర్ణయం తీసుకుంటుందోనని సర్వత్రా ఉత్కంఠ నెలకొంది.

# దానిపై ప్రభుత్వం సీరియస్ గా ఉంది.. త్వరలో అన్ని పరిష్కారం అవుతాయి..

**న్యూస్ డెస్క్,19 ఆగష్టు (కెరటం న్యూస్):**

ఆరోగ్య శాఖ మంత్రి దామోదర రాజనర్సింహ గాంధీ ఆస్పత్రిని సందర్శించి పేషెంట్లు, అటెండెంట్లు ఎదుర్కొంటున్న ఇబ్బందులను ప్రత్యక్షంగా తెలుసుకున్నారు. ఈ సందర్భంగా మాట్లాడుతూ, ఆస్పత్రిలో డ్రైనేజ్ సమస్య, ఎలక్ట్రిసిటీ, ఫైర్ సర్వీసులు, నర్సింగ్ విభాగంలో కొరతలు ఉన్నాయని గుర్తించామని తెలిపారు. మాధ్యులర్ ఆవరేషన్ థియేటర్లు అన్నీ ఒకే షోర్లో ఉండాలనే అభిప్రాయాలు కూడా వచ్చినట్లు పేర్కొన్నారు.

రాష్ట్రంలో ఆస్పత్రుల సంఖ్య పెరిగినా, పరికరాలు సరిపోవడం లేదని, క్రిటికల్ కేసుల్లో స్టాఫ్ కొరత ఎక్కువగా ఉన్నందున డీనిపై ప్రభుత్వం దృష్టి సారించిందని మంత్రి వెల్లడించారు. పేషెంట్ అటెండెంట్ల కోసం ప్రత్యేకంగా అకామిడేషన్ ఏర్పాటు చేయాలనే ఆలోచనలో ఉన్నామని, సీఎన్ఆర్ కింద శాశ్వత నిర్మాణం చేపట్టే దిశగా చర్యలు తీసుకుంటున్నామని చెప్పారు.

గాంధీ ఆస్పత్రిలో రెండు వేలకుపైగా బెడ్స్ ఉన్నందున వాటికి తగిన సౌకర్యాలను కల్పించేందుకు కృషి చేస్తున్నామని మంత్రి స్పష్టం చేశారు. పాత పరికరాలను తొలగించి, కొత్త పరికరాలతో భర్తీ చేయాలని ప్రభుత్వం నిర్ణయించిందని తెలిపారు. ఐపీఎఫ్ సెలబర్లలో నిబంధనలు అతిక్రమిస్తున్న కొన్ని క్లినిక్ లపై చర్యలు ప్రారంభమయ్యాయని, కొన్నిటిని ఇప్పటికే మూసివేతామని వెల్లడించారు. అలాగే పెట్ల బురుజు, కొండాపూర్ లో కొత్త ఐపీఎఫ్ సెలబర్ల ఏర్పాట్లు జరుగుతున్నాయని, ఇప్పటికే కొన్ని చోట్ల పాజెడివ్ ఫలితాలు వచ్చాయని వివరించారు.హాస్పల్ నిర్మాణ పనులు కూడా కొనసాగుతున్నాయని, పరికరాల నిర్వహణ, స్టాఫ్ నియామకాలు వంటి అంశాలపై త్వరలోనే పూర్తి స్థాయి నిర్ణయాలు తీసుకుంటామని మంత్రి దామోదర రాజనర్సింహ హామీ ఇచ్చారు. “ప్రభుత్వం ఈ సమస్యలను సీరియస్ గా తీసుకుంటోందిం.. త్వరలోనే అన్ని సమస్యలు పరిష్కారం అవుతాయి” అని ఆయన స్పష్టం చేశారు.

## అభిష్మానం ఆదేశిస్తే కేసీఆర్ ను కలుస్తా

**మొదటి పేజీ తెలుగు**

విద్య, ఉద్యోగ, రాజకీయాల్లో బీసీలకు 42 శాతం రిజర్వేషన్లపై సుప్రీం కోర్టు తీర్పు కోసం వేచి చూస్తున్నామని అన్నారు. బీసీ రిజర్వేషన్ బిల్లు, ఆర్డినెన్స్ రాష్ట్రపతి దగ్గర

పెండింగ్ లో ఉన్నాయని గుర్తు చేశారు. సుప్రీం కోర్టు ఆదేశాల ప్రకారం అసెంబ్లీలు ఆమోదించి పంపిన బిల్లులపై 90 రోజుల్లోగా క్షియర్ చేయాలని అన్నారు. కాగా, ఇండియా కూటమి ఉప రాష్ట్రపతి అభ్యర్థిగా తెలంగాణకు చెందిన జస్టిస్ సుదర్శన్ రెడ్డిని ప్రకటించిన విషయం తెలిసిందే. ఇండియా కూటమి కంటే ముందే ఎన్టీపి ఉప రాష్ట్రపతి అభ్యర్థిగా సీపీ రాధాకృష్ణనను బీజేపీ అవాన్స్ చేసిన విషయం తెలిసిందే. 2025, సెప్టెంబర్ 9న ఉప రాష్ట్రపతి ఎన్నిక జరగనుంది.



# పేదింటి బిడ్డల ఆత్మగౌరవం ఇందిరమ్మ ఇళ్లు

▶▶సబ్బండ వర్గాల సంక్షేమమే ప్రజా ప్రభుత్వ ధ్యేయం▶▶ ఈ నెల 21న బెండాలపాడులో అట్టహాసంగా ఇందిరమ్మ ఇండ్లు ప్రారంభం ▶▶ముఖ్య అతిథిగా హాజరుకానున్న సీఎం రేవంత్ రెడ్డి ▶▶చంద్రగొండలో జరిగే బహిరంగ సభను జయప్రదం చేయండి ▶▶కాంగ్రెస్ నాయకులు, కార్యకర్తలు అధిక సంఖ్యలో హాజరుకావాలి ▶▶పాల్గొంచ పట్టణ కాంగ్రెస్ అధ్యక్షులు నూకల రంగారావు ▶▶పాల్గొంచ ప్రెస్ క్లబ్ లో విలేకర్ల సమావేశం

**కొత్తగూడెం,19 ఆగష్టు (కెరటం న్యూస్):** ఇందిరమ్మ ఇళ్లు పేదింటి బిడ్డల ఆత్మగౌరవమని, నిరుపేదల జీవితాల్లో సొంతింటి కలను నిజం చేసేందుకు, సబ్బండ వర్గాల సంక్షేమమే ప్రజా ప్రభుత్వ ధ్యేయంగా సీఎం రేవంత్ రెడ్డి సారధ్యంలో పనిచేస్తోందని, ఈ నెల 21న మారుమూల ఏజెన్సీ గ్రామమైన బెండాలపాడులో అట్టహాసంగా ఇందిరమ్మ ఇండ్లు ప్రారంభోత్సవ కార్యక్రమం నిర్వహించనున్నారని, ఈ కార్యక్రమానికి ముఖ్య అతిథిగా హాజరుకానున్న సీఎం రేవంత్ రెడ్డితో పాటు మంత్రులు హాజరుకానున్నారని, అనంతరం చంద్రగొండలో జరిగే బహిరంగ సభకు కాంగ్రెస్ నాయకులు, కార్యకర్తలు అధిక సంఖ్యలో హాజరై జయప్రదం చేయాలని పాల్గొంచ పట్టణ కాంగ్రెస్ అధ్యక్షులు నూకల రంగారావు పిలుపునిచ్చారు.

భద్రాద్రి కొత్తగూడెం జిల్లా పాల్గొంచ ప్రెస్ క్లబ్ లో విలేకర్ల సమావేశం మంగళవారం ఏర్పాటు చేశారు. ఈ సందర్భంగా పట్టణ కాంగ్రెస్ అధ్యక్షులు నూకల రంగారావు మాట్లాడుతూ.. ఈ నెల 21వ తారీఖు మధ్యాహ్నం 2 గంటలకు చంద్రగొండ మండలం బెండాలపాడు గ్రామంలో ఇందిరమ్మ ఇళ్ళు గృహప్రవేశాల అనంతరం చంద్రగొండలో జరుగు బహిరంగ సభకు పాల్గొంచ పట్టణ కాంగ్రెస్ అధ్యక్షులలో భారీ జన సమీకరణకు డివిజన్ వారీగా కాంగ్రెస్ నాయకులు, కార్యకర్తలు అధిక సంఖ్యలో తరలి రావాలని తెలిపారు.

ఈ కార్యక్రమానికి ఉప ముఖ్యమంత్రి భట్టి విక్రమార్కు, రెవెన్యూ, హౌసింగ్ శాఖ మంత్రి పొంగులేటి శ్రీనివాసరెడ్డి, వ్యవసాయ శాఖా మంత్రి తుమ్మల నాగేశ్వరరావు, జిల్లా ఇంచార్జి మంత్రి వాకిటి శ్రీహరి, జిల్లా కాంగ్రెస్ అధ్యక్షులు, ఫార్మెస్ కార్పొరేషన్ చైర్మన్ పోచేం వీరయ్య పాల్గొంటున్నారని, దీనికి కాంగ్రెస్ కార్యకర్తలు, ఇందిరమ్మ ఇళ్ల లబ్ధిదారులు, కాంగ్రెస్ అనుబంధ సంఘాల నాయకులు హాజరయ్యి ముఖ్యమంత్రి రేవంత్ రెడ్డికి స్వాగతం పలకాలని విజ్ఞప్తి చేశారు.

# యురియా సరఫరాలో కేంద్రం విఫలం

## రైతులకు సరిపడా యూరియా అందించకుంటే పోరాటం తప్పదు

### తెలంగాణ రాష్ట్ర రైతు సంఘం జిల్లా ప్రధాన కార్యదర్శి ముత్యాల విశ్వనాథం

**కొత్తగూడెం,19 ఆగష్టు (కెరటం న్యూస్):** తెలంగాణ రాష్ట్రానికి 9.80 లక్షల మెట్రిక్ టన్నుల యూరియా కేటాయిస్తే ఇప్పటి వరకు 5.32 లక్షల మెట్రిక్ టన్నులు మాత్రమే సరఫరా అయ్యిందని, యురియా సరఫరాలో కేంద్రం ప్రభుత్వం విఫలం అయ్యిందని తెలంగాణ రాష్ట్ర రైతు సంఘం జిల్లా ప్రధాన కార్యదర్శి ముత్యాల విశ్వనాథం విమర్శించారు. మంగళవారం స్థానిక చంద్ర రాజేశ్వరరావు భవన్ లో జరిగిన సమావేశంలో ఆయన మాట్లాడుతూ తెలంగాణ నుండి ఇద్దరు కేంద్ర మంత్రులు ఉండి కూడా ఈ రాష్ట్ర రైతులపై కేంద్ర ప్రభుత్వం సవితి తల్లి ప్రేమ చూపిస్తున్న ఏమి చేయలేకపోతున్నారనీ, మతం, కులం పేరుతో ప్రజలను రెచ్చగొట్టడం తప్ప కేంద్ర మంత్రులు, బీజేపీ రాష్ట్ర ఎంపీలు ఏమి సాధించలేరని, బండి సంజయ్, కిషన్ రెడ్డి కి దమ్ముంటే ముందు యూరియా కోసం ప్రధానిని నిలదీయాలని డిమాండ్ చేశారు. బిజెపి ఎంపీలు 8 మంది నోరుమూసుకొని ఉన్నారని దుయ్యబల్టారు. రాష్ట్రానికి రావాల్సిన యూరియా కోటాను తక్షణమే పంపించే విధంగా ఢిల్లీ లో జంతర్ మంతర్ దగ్గర బిజెపి ప్రజా ప్రతినిధులు ధర్నా చేయాలని డిమాండ్ చేశారు. రైతుల కోసమే తమ ప్రభుత్వం ఉందని గొప్పలు చెప్పుకునే మోడీ ప్రభుత్వం తాము పరిపాలిస్తున్న రాష్ట్రాలకు ఒక విధానం విపక్షాలు పాలిస్తున్న రాష్ట్రాలకు ఒక విధానం అవలంబిస్తుందని ఆవేదన వ్యక్తం చేశారు. వ్యవసాయ పనులు ప్రారంభమై వర్షాలు పడుతున్నందున కేంద్ర ప్రభుత్వం రాష్ట్ర రైతులపై సవితి తల్లి ప్రేమ చూపించకుండా తెలంగాణ రాష్ట్రానికి



రావాల్సిన యూరియా వాటాను తక్షణమే పంపిణీ చేయాలని లేని పక్షంలో రైతులను సమీకరించి పోరాటం చేయక తప్పదని హెచ్చరించారు. ఈ కార్యక్రమంలో సీపీఐ జిల్లా కార్యవర్గ సభ్యులు అదునుమిల్లి సాయిబాబా, వీనంశెట్టి పూర్ణచంద్రరావు, ఉప్పుశెట్టి రాహుల్, రైతు సంఘం నాయకులు బీపీ సత్యనారాయణ, రాము, జకరయ్య, రామాచారి, శ్రీను, వెంకటేశ్వర్లు, కొంగర అప్పారావు, బానోత్ రంజిత్, సర్వయ్య, అల్లి వెంకటేశ్వర్లు, కృష్ణ, సత్యనారాయణ, పాషా తదితరులు పాల్గొన్నారు.

# ఖమ్మం జిల్లాలో పెరుగుతున్న విషజ్వరాలు

## పారిశుధ్యం పై దృష్టి పెట్టండి

### బిజెపి జిల్లా అధ్యక్షులు నెల్లూరు కోటేశ్వరరావు

### జిల్లా వైద్య ఆరోగ్య శాఖ అధికారికి బీజేపీ వినతిపత్రం సమర్పణ

**ఖమ్మం టౌన్,19 ఆగష్టు (కెరటం న్యూస్):** ఖమ్మం జిల్లాలో విషజ్వరాలు రోజురోజుకూ పెరుగు తున్నాయి. వందల సంఖ్యలో జ్వర బాధితులు ఆస్పత్రులకు తరలించ బడుతుండగా, గత పది రోజులలోనే 20 మందికి పైగా ప్రాణాలు కోల్పోవడం జిల్లావ్యాప్తంగా తీవ్ర ఆందోళన కలిగిస్తోంది. ఈ పరిస్థితుల్లో ప్రజల ఆరోగ్య సమస్యలపై దృష్టి సారించాలని కోరుతూ భారతీయ జనతా పార్టీ జిల్లా అధ్యక్షులు నెల్లూరి కోటేశ్వరరావు మంగళవారం జిల్లా వైద్య ఆరోగ్యశాఖాధికారి విజయభాయ్ కి వినతిపత్రం సమర్పించారు. వినతిపత్రంలో ఆయన జిల్లాలో పెరుగుతున్న ఆరోగ్య సమస్యలను ప్రస్తావిస్తూ, భారీ వర్షాల ప్రభావంతో గ్రామాలు, పట్టణాల్లో మురుగు నీరు పేరుకుపోయి పారిశుధ్య సమస్యలు అధికమయ్యాయని, దోమల ఉధృతి పెరగడంతో ప్రజలు విషజ్వరాలు, వైరల్ జ్వరాలతో తీవ్రమైన ఇబ్బందులు పడుతున్నారని పేర్కొన్నారు. ఇప్పటికే వందల సంఖ్యలో కేసులు నమోదు కావడం, పలువురి ప్రాణాలు కోల్పోవడం ఆందోళన కలిగించే అంశమని తెలిపారు. ఈ సందర్భంలో ప్రజల

ప్రాణాలను కాపాడేందుకు తక్షణ చర్యలు తీసుకోవాలని ఆయన విజ్ఞప్తి చేశారు. పారిశుధ్య పనులను అత్యవసరంగా చేపట్టడంతో పాటు దోమల నివారణకు ఫాగింగ్, స్ప్రే కార్యక్రమాలు వెంటనే ప్రారంభించాల్సిన అవసరం ఉందని అన్నారు. అదేవిధంగా ప్రాథమిక ఆరోగ్య కేంద్రాలు, మండల ఆసుపత్రుల్లో ప్రత్యేక వైద్య శిబిరాలు ఏర్పాటు చేసి గ్రామాల వారీగా ప్రజలకు సేవలు అందించాలనీ, మందులు మరియు రక్తపరీక్షా సదుపాయాలను సమృద్ధిగా అందుబాటులో ఉంచాలని ఆయన కోరారు. నెల్లూరి కోటేశ్వరరావు మాట్లాడుతూ గత పది రోజుల వర్షాల కారణంగా జిల్లా అంతటా జలమునిగిన వాతావరణం ఏర్పడిందని, దాని ప్రభావం ఆరోగ్యగంగంపై తీవ్రంగా పడుతోందని ఆవేదన వ్యక్తం చేశారు. ఇప్పటికైనా అధికారులు పరిస్థితిని గమనించి కఠిన చర్యలు తీసుకుంటే మరిన్ని ప్రాణ నష్టం జరగకుండా నివారించవచ్చని ఆయన అభిప్రాయపడ్డారు. ప్రజలు



ఆందోళనలో ఉన్నప్పటికీ జిల్లా వైద్య ఆరోగ్యశాఖ అధికారి విజయభాయ్ అధ్యక్షంలో తగిన చర్యలు త్వరితగతిన ప్రారంభమవుతాయని, ప్రజల ఆరోగ్య రక్షణ కోసం అధికారులు కృషి చేస్తారనే నమ్మకం ఉందని ఆయన వినతిపత్రంలో పేర్కొన్నారు. వినతి పత్రం సమర్పించిన వారిలో బిజెపి నాయకులు గంట్యాల విద్యాసాగర్, అల్లిక అంజయ్య, నల్లగట్టు ప్రవీణ్ కుమార్ తదితరులు ఉన్నారు.

## ఆశ వర్ష జీతం విడుదల చేయాలని నిరసన



**కొత్తగూడెం,19 ఆగష్టు (కెరటం న్యూస్):** ఆశ వర్ష జులై నెల ఇన్సెంటివ్ విడుదల చేయాలని సిఐటియు జిల్లా నాయకులు లిక్కి బాలరాజు ప్రభుత్వాన్ని డిమాండ్ చేశారు. జులై నెల పెండింగ్ ఇన్సెంటివ్ విడుదల చేయాలని స్థానిక ప్రభుత్వ హాస్పిటల్లో గల పిపి యూనిట్ ముందు ఆశ వర్ష యూనియన్ ఆధ్వర్యంలో నిరసన తెలియజేశారు అనంతరం మెడికల్ ఆఫీసర్ రిషిత్ కు వినతి పత్రం అందించారు. ఈ సందర్భంగా సిఐటియు జిల్లా నాయకులు లిక్కి బాలరాజు మాట్లాడుతూ.. రాష్ట్రంలో పనిచేస్తున్న ఆశా వర్షకు నేటికీ జూలై నెల పారితోషికాలు రాలేదనీ, పారితోషికాలు రాకపోవడంతో ఆశా వర్షకు అనేక ఆర్థిక ఇబ్బందులకు గురవుతున్నారనీ ఆవేదన వ్యక్తం చేశారు. గతంలో ఆశా వర్ష పారితోషికాలను ప్రతి నెల ముగింపు 30వ తేదీలోపు చెల్లించేవారనీ, కానీ ఇప్పుడు ఆశా వర్షకు పారితోషికాలు గతంలో చెల్లించినట్లు సకాలంలో రావడం లేదనీ ఆరోపించారు. దీంతో ఆశా వర్షకు అనేక ఇబ్బందులకు గురికావాల్సి వస్తుందనీ అన్నారు. జూలై నెల పారితోషికాలు వెంటనే చెల్లించాలని, ఆగస్టు నెల పారితోషికాలు సకాలంలో చెల్లించాలని డిమాండ్ చేశారు. ఆశా వర్ష ఫిక్సిడ్ వేతనం వద్దెనిమిది వేల రూపాయలు ఇవ్వాలని డిమాండ్ చేశారు. సార్వత్రిక సమ్మె సందర్భంగా ప్రభుత్వం పెంచిన పదిహేను వందల ఇన్సెంటివ్ కలిపి జూలై నెల పారితోషికం వేయాలని డిమాండ్ చేశారు. ఈ కార్యక్రమంలో ఆశ వర్ష యూనియన్ టౌన్ అధ్యక్షురాలు గంగ లత దేవి సుశీల లలిత ప్రశాంతి భాగ్య శిరీష్ నాగమణి ప్రమీల శారద సుజాత రాజమణి తదితరులు పాల్గొన్నారు.

## వివేకా కుమార్తె, అల్లుడిపై పెట్టిన కేసులను క్వాష్ చేసిన సుప్రీం కోర్టు



**దీల్లీ,19 ఆగష్టు (కెరటం న్యూస్):** వివేకా హత్య కేసుపై సుప్రీంకోర్టులో విచారణ జరిగింది. జస్టిస్ ఎం.ఎం. సుందర్ శర్, జస్టిస్ ఎన్.కె. సింగ్ల ధర్మాసనం విచారణ చేపట్టింది. వివేకా కుమార్తె సునీతతోపాటు, అల్లుడు సరైద్

రాజశేఖర్ రెడ్డి, అప్పటి సీబీఐ విచారణాధికారి రాంసింగ్ పై పెట్టిన కేసులను క్వాష్ చేస్తామని ధర్మాసనం పేర్కొంది.

వివేకా కుమార్తె సునీత తరపున న్యాయవాది సిద్ధార్థ లూథ్రా వాదనలు వినిపించారు. అవినాష్ సహా ప్రధాన నిందితుల బెయిల్ రద్దు చేయాలని కోరారు. సుప్రీంకోర్టు గడువు వల్లే దర్యాప్తు ముగించినట్లు సీబీఐ చెబుతోందని లూథ్రా వివరించారు. వివేకా హత్య కేసులో మరింత లోతుగా దర్యాప్తు అవసరం ఉందని పేర్కొన్నారు. అసలు సూత్రధారులు, సూత్రధారులు ఎవరో బయటకు రావాల్సి ఉందన్నారు. సాక్షులను బెదిరించడం, సాక్షులను నాశనం చేయాలని ప్రయత్నిస్తున్నారని లూథ్రా కోర్టుకు వెల్లడించారు. సునీత దంపతులతోపాటు రాంసింగ్ పైనా కుట్రపూరితంగా కేసులు నమోదు చేశారని వివరించారు. దీంతో ఆ కేసులను సుప్రీంకోర్టు క్వాష్ చేసింది.


సీబీఐ తరపున అదనపు సాలిసిటర్ జనరల్ ఎస్సీ రాజు వాదనలు వినిపించారు. “నిందితులను కాలపరిమితి లేకుండా జైలులో ఉంచడం మంచిది కాదు. కానీ.. హత్య తీరు చూస్తే నిందితులకు 2, 5 ఏళ్లు చాలా తక్కువే అనిపిస్తోంది. ఆధారాలు చెరిపేయడం, సాక్ష్యాధారాలు లేకుండా చేయడం నిరూపితమైంది. ముందు గుండెపోటు అని.. తర్వాత రక్తపు వాంతులని ప్రచారం చేశారు. హత్య అని తెలియకుండా అన్ని విధాలా ప్రయత్నం చేశారు. అన్ని వివరాలు దర్యాప్తులో పూర్తిగా బయటపడ్డాయి” అని ఎస్సీ రాజు కోర్టుకు వివరించారు.

ఏపీ ప్రభుత్వం తరపున సీనియర్ న్యాయవాది హుజేఫా అహ్మద్ వాదనలు వినిపిస్తూ..“నిందితుడు శివశంకర్ రెడ్డి కొడుకు చైతన్య రెడ్డి మెడికల్ క్యాంప్ పేరుతో కడప జైలుకు వెళ్లారు. ఇందుకు సంబంధించి అన్ని ఆధారాలు ఫోలోఅప్ సహా ఉన్నాయి. జైలుకెళ్లి అప్రూవర్ దస్తగిరిని బెదిరించినట్లు సాక్ష్యాలున్నాయి” అని పేర్కొన్నారు. ఇక ఈ కేసులో కోర్టు మరణశిక్ష విధించే అవకాశం కూడా ఉందని సీబీఐ తరపు న్యాయవాది పేర్కొన్నారు.

## మహారాష్ట్రలో వర్ష భీబత్సం.. 6గురు మృతి మరో 5గురు గల్లంతు

**ఇంటర్నెట్ డెస్క్ ,19 ఆగష్టు (కెరటం న్యూస్):** మహారాష్ట్రలో భారీ వర్షాలు కురుస్తున్నాయి. రాష్ట్రంలో కొన్ని ప్రాంతాల్లో కురుస్తున్న ఎడతెరిపిలేని వానలు భీబత్సం సృష్టిస్తున్నాయి. ఈ భారీ వర్షాల కారణంగా నాందేడ్ లో ఆరుగురు మృతి చెందగా, ఐదుగురు గల్లంతయ్యారు. రాష్ట్ర విపత్తు నిర్వహణ శాఖ విడుదల చేసిన గణాంకాల ప్రకారం గడిచిన 24 గంటల్లో మహారాష్ట్ర అంతటా పలుచోట్ల భారీ వర్షాలు కురిశాయి. నాందేడ్ లో నలుగురు మరణించగా, ముంబైలో ఒకరు మరణించారు.

అంతే కాకుండా నాందేడ్ జిల్లాలో వరదల కారణంగా నలుగురు గల్లంతయ్యగా, ముంబైలో ఒకరు గల్లంతయ్యారు. వర్షాల నేపథ్యంలో సహాయక చర్యలు కొనసాగుతున్నాయి. మొత్తం 18 ఎస్సీఆర్ బృందాలు, ఆరు ఎస్సీఆర్ఎఫ్ బృందాలు రంగంలోకి దిగి సహాయక చర్యలు కొనసాగిస్తున్నాయి. నాందేడ్ లో ముఖేడ్ తాలూకాలో ఎస్సీఆర్ఎఫ్ బృందాలు ఇప్పటి వరకు 293 మందిని రక్షించాయని అధికారులు వెల్లడించారు. ఇతర జిల్లాల్లోనూ భారీ వర్షం జనజీవనానికి అంతరాయం కలిగించడంతో అధికారులు పరిస్థితిని పర్యవేక్షిస్తున్నట్లు తెలిపారు.



# గ్రానైట్ పరిరక్షణకు ఐక్య ఉద్యమాలు

ఉపాధి కల్పించే మధ్య, చిన్నతరహా పరిశ్రమలను ఆదుకోవాలి  
పెంచిన రాయల్టీ, పర్మిట్, సీవరేస్ చార్జీలను ఉపసంహరించుకోవాలి  
వైఎస్ఆర్ హయాంలో ఇచ్చిన 40% సబ్సిడీని పునరుద్ధరించాలి  
గ్రానైట్ ఉత్పత్తుల పై కేంద్రం జీఎస్టీని తరానికి తగ్గించాలి  
5 హెక్టార్లలోపు క్వారీలకు ఎన్విరాన్మెంట్ క్లియరెన్స్ ఇవ్వాలి  
సీపీఐ(ఎం) ఖమ్మం జిల్లా కమిటీ రౌండ్ టేబుల్ సమావేశంలో వక్తలు

ఖమ్మం బ్యూరో,19 ఆగస్టు (కెరటం న్యూస్): గ్రానైట్ పరిరక్షణకు ఐక్య ఉద్యమాలు చేపట్టాలని సీపీఐ(ఎం) ఖమ్మం జిల్లా కమిటీ రౌండ్ టేబుల్ సమావేశంలో వక్తలు పార్టీ జిల్లా కార్యదర్శి సున్నా నాగేశ్వరరావు, సీఐటీయూ జాతీయ కోశాధికారి ఎం. సాయిబాబు, టీజీఎస్ఎఫ్ నైట్ అసోసియేషన్) ఖమ్మం జిల్లా అధ్యక్ష, కార్యదర్శులు యుగంధర్, కమర్తపు గోపాలరావు. మాజీ అధ్యక్షులు, బీఆర్ఎస్ జిల్లా నాయకులు ఉప్పల వెంకటరమణ, సారా నాగేశ్వరరావు, సీపీలు జిల్లా నాయకులు ఊంగు నర్సింహారావు, సీపీ(ఎంఎల్) మాస్టేన్ జిల్లా కార్యదర్శి గోకినేపల్లి వెంకటేశ్వర్లు తదితరులు పిలుపునిచ్చారు. గ్రానైట్ పై పెంచిన రాయల్టీ, పర్మిట్, సీసరేస్ ఛార్జీలను ఉపసంహరించుకోవాలనీ, 12 ఏళ్లు బిలిగా రావాల్సిన సుమారు రూ.20 కోట్ల సబ్సిడీని వెంటనే విడుదల చేయాలని, వైఎస్ రాజశేఖర రెడ్డి ముఖ్యమంత్రిగా ఉన్నప్పుడు ఇచ్చిన 40% సబ్సిడీని పునరుద్ధరించాలని, గ్రానైట్ ఉత్పత్తులపై 18% ఉన్న జీఎస్టీని 5% తగ్గించాలని కి హెక్టార్లలోపు క్వారీలకు పరతులు లేకుండా ఎన్విరాన్మెంట్ క్లియరెన్స్ ఇవ్వాలని సమావేశం డిమాండ్ చేసింది. గ్రానైట్ అసోసియేషన్ వల జిల్లా మాజీ అధ్యక్షులు తమ్మినేని కోటేశ్వరరావు అధ్యక్షతన స్థానిక హరిత గార్డెన్స్ మంగళవారం ఈ రౌండ్ టేబుల్ సమావేశం జరిగింది.



జీవనోపాధి సమస్యగా చూడాలి ఎం. సాయిబాబు  
గ్రానైట్ సంక్షోభాన్ని లక్షలాది మంది కార్మికుల జీవనోపాధి సమస్యగా చూడాలని సీఐటీయూ జాతీయ కోశాధికారి ఎం. సాయిబాబు అన్నారు. గ్రానైట్ సంక్షోభానికి ముఖ్య కారణం ఏంటి? అంతర్జాతీయ మార్కెట్లో వాటా భారతదేశే పారిశ్రామిక ఉత్పత్తు లడన్నారు. దీనిలోనూ ప్రధానంగా గ్రానైట్ తెలంగాణ, ఆంధ్ర, రత్నన్ గడ్డ, రాజస్థాన్ రాష్ట్రాల్లోనే లభిస్తుందన్నారు. కార్మికులు కోసం ఉద్దేశించిన రూ.1.9 లక్షల కోట్ల ప్రాదక్షన్ లిక్విడ్ ఇన్సెంటివు ఉత్పత్తి పెంపుడు ఉపయోగిస్తున్నారని తెలిపారు. మధ్య చిన్నతరహా పరిశ్రమలను ప్రోత్సహించి కపోతే దేశం ప్రమాదంలో పడుతుం దన్నారు. గ్రానైట్ సంక్షోభాన్ని దీర్ఘకాలిక దృష్టితో చూడాలన్నారు.

గ్రానైట్ పరిరక్షణకు దశలవారీ ఉద్యమాలు: సున్నా నాగేశ్వరరావు  
గ్రానైట్ రంగ పరిరక్షణకు దశలవారీ ఉద్యమాలు చేపట్టాలని సీపీఐ (ఎం) జిల్లా కార్యదర్శి మన్నా నాగేశ్వరరావు పిలుపునిచ్చారు. తెలంగాణలోని ఖమ్మం, వరంగల్, కరీంనగర్ జిల్లాల్లో విస్తరించివున్న గ్రానైట్ పరిశ్రమపై ఆధారపడి లక్షలాది మంది కార్మికులు జీవిస్తున్నా రన్నారు. జిల్లాలో ప్రత్యక్షంగా 35వేల మంది పరోక్షంగా లక్ష మంది జీవనోపాధి పొందుతున్నారని తెలిపారు. ఈ పరిశ్రమ రకరణాల కారణాలతో తీవ్ర సంక్షోభంలో పడిందన్నారు. జిల్లాలో సుమారు 450 ఫ్యాక్టరీలుంటే ఇప్పటికే వందకు పైగా మూలన పడ్డా యన్నారు. అనేక క్వారీలు కూడా సప్లైలో కూరుకు పోయామని తెలిపారు. జిల్లాలో ప్రధానంగా ముగ్గురు మంత్రులు తుమ్మల నాగేశ్వరరావు పొంగులేటి శ్రీనివాసరెడ్డి, మల్లు భట్టి విక్రమార్కు ప్రాతినిధ్యం వహిస్తున్న నియోజకవర్గాల్లోనే గ్రానైట్ పరిశ్రమలు విస్తరించి ఉన్నాయని తెలిపారు. సంక్షోభంలో పడిన గ్రానైట్ పరిశ్రమలను ఆదుకోవాల్సిన అవసరం మంత్రులపై ఉందన్నారు. ఇటీవల రాష్ట్ర ప్రభుత్వం రాయల్టీ కరకాతం పెంచినదని వినిట్-షీ పేరుతో 40% పన్నులు పెందారని తెలిపారు. రాయల్టీ పెంచటం వల్ల ఒక్కో క్యూబిక్ మీటర్పై రూ. 1,200 అదనపు భారం పడుతుందన్నారు. గత మూడేళ్లలో 115 శాతం పన్నులు గ్రానైట్ పై పెంచారన్నారు. ఫ్యాక్టరీని నిలిపివేసినా ఎలక్ట్రిసిటీ చార్జీలు విధించటం సరికాదన్నారు. గ్రానైట్ రంగం మూత పడితే దానిపై ఆధారపడి జీవించే వారే కాకుండా జిల్లా అభివృద్ధిపైనా ప్రభావం పడుతుందన్నారు. 30% నుండికి పైగా మధ్యతరగతి విద్యార్థులను పరిశ్రమలను పెట్టి ఉపాధి పొందుతూ ఉపాధి కల్పిస్తున్నారని తెలిపారు. ఇటువంటి గ్రానైట్ పరిశ్రమను నిలబెట్టాల్సిన బాధ్యత ప్రతి ఒక్కరిపై ఉందన్నారు. ఈనెలాఖరు నాటికి జిల్లాలోని ముగ్గురు మంత్రులను కలిచి సమస్యను వివరించాలని, అయినా పరిష్కారం కాని పక్షంలో ఆయా పార్టీల రాష్ట్రనాయకత్వంతో కలిసి ముఖ్యమంత్రి రేపంత్ రెడ్డిని సైతం కలవాలని

## తెలంగాణలోని ఇద్దరు సివిల్ సర్వెంట్స్పై కేంద్రానికి బీఆర్ఎస్ ఫిర్యాదు

డిల్లీ,19 ఆగస్టు (కెరటం న్యూస్): తెలంగాణలో ఐపీఎస్ అధికారి డీఎస్ చౌహాన్, ఐఎస్ అధికారి హరిచందన కాంగ్రెస్ ప్రభుత్వానికి అనుకూలంగా వ్యవహరిస్తూ, ప్రభుత్వ కార్యక్రమాల్లో ప్రజలను తప్పుదారి పట్టించేలా మాట్లాడుతున్నారని బీఆర్ఎస్ నేతలు ఆరోపించారు. వారిపై ఢిల్లీలో మంగళవారం కేంద్ర సిబ్బంది, ప్రజా వ్యవహారాల శాఖ మంత్రి జితేంద్ర ప్రసాద్ కు ఫిర్యాదు చేశారు. ఆ ఇద్దరు అధికారులపై ఆలిండియా సర్వీస్ ప్రవర్తనా నియమావళి ప్రకారం చర్యలు తీసుకోవాలని తమ ఫిర్యాదులో కోరారు. బీఆర్ఎస్ పార్లమెంటరీ పార్టీ నేతలు సురేష్ రెడ్డి, వద్దిరాజు రవిచంద్ర ఆధ్వర్యంలో బీఆర్ఎస్ నాయకులు దాసోజు శ్రవణ్ (ఎమ్మెల్సీ), బాల్క సుమన్, ఆర్ఎస్ ప్రవీణ్ కుమార్ కేంద్ర మంత్రికి ఫిర్యాదు చేశారు.



## వినియోగ విగ్రహం తరలిస్తుండగా విద్యుత్ షాక్తో యువకుడి మృతి, మరొకరికి గాయాలు



కామారెడ్డి ,19 ఆగస్టు (కెరటంన్యూస్): గణపతి విగ్రహాన్ని తీసుకెళ్తుండగా కరెంటు షాక్ తగిలి ఓ యువకుడు అక్కడికక్కడే మృతి చెందాడు. మరొకరికి తీవ్ర గాయాలైన ఘటన కామారెడ్డి జిల్లా పాల్వంచ మండలం ఆరోపల్లి గ్రామ శివారులో వెలుగు చూసింది. వివరాల్లోకి వెళ్తే..నిజామాబాద్ జిల్లా పెరిట్లో నుంచి సిరిసిల్లకు గణపతి విగ్రహాన్ని తీసుకు వెళ్తుండగా పాల్వంచ మండలం ఆరోపల్లి గ్రామ శివారులో 11 కెవి విద్యుత్ వైర్లు తగిలి లక్ష్మీనారాయణ (19) అనే యువకుడు అక్కడికక్కడే మృతి చెందాడు. మరో యువకుడు సాయి (25) కి తీవ్ర గాయాలయ్యాయి. గమనించిన స్థానికులు క్షతగాత్రుడిని కామారెడ్డి ప్రభుత్వ హాస్పిటల్ కు తరలించారు. బాధితులు సిరిసిల్ల పట్టణానికి చెందిన వాసులుగా గుర్తించారు. సమాచారం అందుకున్న పోలీసులు సంఘటన స్థలానికి చేరుకొని కేసు నమోదు చేసి దర్యాప్తు చేపట్టారు

## దొంగల కోటయ్య జీవితం నేటి తరానికి ఆదర్శం

సంతాప సభలో సిపిఐ(ఎం) రాష్ట్ర కమిటీ సభ్యులు బుగ్గవీటి సరళ, వై విక్రం



ఖమ్మం టౌన్,19 ఆగస్టు (కెరటం న్యూస్): దొంగల కోటయ్య జీవితం ఆదర్శప్రాయమైనదని, నేటి తరానికి స్ఫూర్తిదాయకమని సిపిఐ(ఎం) రాష్ట్ర కమిటీ సభ్యులు బుగ్గవీటి సరళ, వై విక్రం అన్నారు. ఆగస్టు 9వ తేదీన గుండెపోటుతో మృతి చెందిన దొంగల కోటయ్య సంతాప సభ శనివారం ఉదయం ఖానాపురం హవేలీ ఆఫీసులో చిలకల వెంకటేశ్వర్లు అధ్యక్షతన జరిగింది. ఈ సభలో ముఖ్య వక్తలుగా బుగ్గవీటి సరళ, వై విక్రమ్ పాల్గొని మాట్లాడుతూ దొంగల కోటయ్య చిన్నతనం నుండి కమ్యూనిస్టు భావాలవైపు ఆకర్షితుడై మార్క్సిస్ట్ పార్టీ ఏర్పడిన దగ్గర నుండి పార్టీ అభివృద్ధి కోసం అహర్నిశలు కష్టపడి పని చేశారని, ముఖ్యంగా కానాపురం హవేలీ బేకులపల్లి ప్రాంతంలో పార్టీని నిలబెట్టడంలో, పార్టీ క్యాడర్ ను ఆకర్షించడంలో ముఖ్య భూమిక పోషించారని, శత్రుదాడులను సైతం ఎదుర్కొని పార్టీ కోసం నిలబడ్డ వ్యక్తి కోటయ్యని వారు కొనియాడారు, తను ఏనాడు పార్టీ పదవులు గాని, ప్రజాప్రతినిధి పదవి గాని ఆశించకుండా తను వెనుక ఉండి యువకులను, పార్టీ కార్యకర్తలను ప్రోత్సహించి వారికి బాధ్యతలు అప్పగించి పనిచేయించడంలో ముందు ఉండేవారని అన్నారు. తను పనిచేయటమే కాకుండా తన కుటుంబం మొత్తాన్ని పార్టీ సిద్ధాంతాల వైపు నడిపించి, వారి కుమారుడు దొంగల తిరుపతిరావు ను పార్టీ మండల కార్యదర్శి గా జిల్లా కమిటీ సభ్యులుగా ఎదగడానికి తన కృషి ఎంతో ఉన్నదని, అలాగే పార్టీ హవేలీ ఆఫీస్ నిర్మాణంలో కోటయ్య గారి కృషి అమోఘమైనదని, ఎంతో మందిని ఒప్పించి మెప్పించి ఆర్థిక సహాయాన్ని రాబట్టడమే కాకుండా తను నిర్మాణం పూర్తయ్యే వరకు పార్టీ ఆఫీసుకి అందుబాటులో ఉండి ప్రతినిత్యం ఏం జరుగుతుంది అనేది గమనిస్తూ నిర్మాణ పనులు త్వరగా పూర్తి కావడంలో ఆయన కృషి ఎనలేనిదని అన్నారు. ఆయన చనిపోయేంతవరకు ప్రతిరోజు పార్టీ ఆఫీసుకి వచ్చి వెళ్లేవారు అని ఇది పార్టీలో పనిచేస్తున్న ప్రతి కార్యకర్తకు ఆదర్శప్రాయమని అన్నారు. భవిష్యత్తులో కోటయ్య గారి లేని లోటును భర్తీ చేయడం కోసం ప్రతి కార్యకర్త కష్టపడి పనిచేయాలని తద్వారా మాత్రమే ఆయనకు మనం ఇచ్చే ఘనమైన నివాళులు అని అన్నారు. సిపిఎం సీనియర్ నాయకులు కోటయ్య గారి సహచరులు ధనియాకల నాగేశ్వరరావు, పెద్ది నాగయ్య మాట్లాడుతూ మేము ఒక నిబద్ధత కలిగిన మంచి కామ్రేడ్ ను సహచరున్ని కోల్పోయామని సందర్భంగా వారి ఉద్దమ జ్ఞాపకాలను నెమరు వేసుకున్నారు. ఈ సంతాప సభలో పార్టీ జిల్లా కమిటీ సభ్యు లు పిన్నింటి రమ్య, దొంగల తిరుపతిరావు, డివిజన్ కమిటీ సభ్యులు గాలి వెంకటాద్రి, పోతురాజు వెంకటి, కత్తుల అమరావతి, మండల కమిటీ సభ్యులు జట్ల ఆనందరావు, గాలి అంజయ్య, తోట నాగరాజు, సిపాన్ ప్రసాద్, తిప్పర్తి నరసింహారావు, కుర్తి వెంకటస్వామి, మరియు మండల నాయకులు వేదగిరి మురహరి, మాచర్ల గోపాల్, నల్లమల్ల సత్యనారాయణ, కర్ల వీరస్వామి, బోడెపుడి వీరభద్రరావు, తాత తిలక్వాడ్, కోరిన్ని వెంకటి,కుర్తి రవి, జాఫర్, చారి, జైనాభి, ప్రీతం, వి పుష్ప, పున్నారావు తదితరులు పాల్గొన్నారు.

## సేవ నిమిష ప్రియ.. కేపిపాల్ ఉద్యమం

ఇంటర్నెట్ డెస్క్ ,19 ఆగస్టు (కెరటం న్యూస్): కేరళ నర్సు నిమిషా ప్రియ మరణశిక్షను యెమెన్ ప్రభుత్వం తాత్కాలికంగా వాయిదా వేసిన విషయం తెలిసిందే. కేరళ నర్సు ప్రాణాలు కాపాడటానికి ఆమె కుటుంబం, భారత ప్రభుత్వం, మత పెద్దలు, మరోవైపు ప్రజాశాంతి పార్టీ చీఫ్ కేపిపాల్ సైతం తీవ్ర కృషి చేస్తున్న విషయం తెలిసిందే. ఈ మేరకు సేవ్ నిమిష ప్రియ అంటూ



కేపిపాల్ ఉద్యమం ప్రారంభించారు. ఈ మేరకు నర్సును కాపాడేందుకు ఉన్న ఒకే ఒక్క మార్గం దియా (బ్లడ్ మనీ) నష్టపరిహారం కోసం విరాళాలు సేకరించడానికి ఆయన సిద్ధమైనట్లు తెలుస్తోంది. నిమిషా ప్రియ హత్య చేసిన వ్యక్తి కుటుంబానికి బ్లడ్ మనీ ద్వారా రూ.8.3 కోట్లు ఇచ్చి ఒప్పించేందుకు సిద్ధమైనట్లు తెలుస్తోంది. ఈ మేరకు ఆయన మంగళవారం ఢిల్లీలో ఏపీ భవన్ లో మీడియాతో మాట్లాడారు. కేరళ నర్సు నిమిష ప్రియను రక్షించడానికి పిలుపునిచ్చారు. యెమెన్ జైలు నుంచి నిమిష ప్రియ నుంచి తనకు లేఖ వచ్చినట్లు కేపిపాల్ తెలిపారు. ‘మేము 30 రోజుల్లో, సెప్టెంబర్ 20 నాటికి ఒక మిలియన్ డాలర్ల బ్లడ్ మనీని అందజేస్తాము, మీ కుటుంబ భద్రత రక్షణతో పాటు మీరు కోరుకున్న ఏ దేశంలోనైనా పౌరసత్వం నిర్ధారిస్తాము. అలాగే, యెమెన్ యుద్ధాన్ని పరిష్కరించి, గ్రోబల్ ఇన్స్టెబ్లిమెంట్స్ తో దేశ అవసరాలను తీరుస్తాము. దయచేసి కరుణ చూపండి’ అంటూ బాధిత కుటుంబానికి విజ్ఞప్తి చేశారు. ఈ మేరకు ఆయన భారత విదేశాంగ శాఖ బ్యాంకు ఖాతాకు విరాళాలు పంపించాలని పేర్కొన్నారు. కాగా, కేరళ నర్సును క్షమించేది లేదని, బ్లడ్ మనీ తీసుకోమని గతంలో హత్యకు గురైన వ్యక్తి సోదరుడు స్పష్టం చేశారు. తమ కుటుంబానికి న్యాయం జరగాలని, షరియా చట్టం ప్రకారం తమకు న్యాయం చేయాలని చేశారు. ప్రస్తుతం బాధిత కుటుంబం నష్టపరిహారంగా బ్లడ్ మనీ స్వీకరిస్తారా? విషయంపై ఉత్కంఠ నెలకొంది. మరోవైపు తనను కాపాడాలని నిమిష ప్రియ ఆప్షిల్ ను సుప్రీం కోర్టు స్వీకరించి, ఆగస్టు 22కు విచారణ వాయిదా వేసింది.

